



## **MINUTI**

### **Is-sitt Legislatura - SEDUTA Nru. 363**

L-Erbgħa, 6 ta' Lulju, 2011

Il-Kunsill Lokali ta' Tal-Pieta` Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta` fis-6.30 p.m.

Is-Sindku, Dr. Malcolm Mifsud ippresieda.

#### **PREZENTI**

Kienu prezenti s-Sindku Dr. Malcolm Mifsud, il-Vici Sindku Annhelica Agius u l-Kunsillieri Mike Seychell, Anthony Camilleri, Josephine Fabri.

#### **TALBA**

Is-Sindku qal it-talba.

## **MINUTI**

Il-minuti tas-Seduta Nru. 362 li saret nhar it-Tlieta, 21 ta' Gunju, 2011, kienu approvati.

## **KORRISPONDENZA U MISTOQSIJET**

- Wara talba li saret mill-Kunsill, TM ma laqghetx it-talba sabiex titwahhal mera fi Triq Telghet Gwardamanga quddiem Triq Zammit Tabone minhabba li skond TM m'hemmx problemi ta' vizibilita` f` din l-akwata;
- Il-Kunsill gie mitlub minn TM sabiex titnehha Road Hump li twahhlet fi Triq Hookham Frere;
- Tressaq quddiem il-Kunsill l-*agreement* ghal gbir ta' skart riciklabbli bejn GreenPak u l-Kunsill Lokali Tal-Pieta` sabiex jigi estiz ghal sena ohra. Il-Kunsillier Seychell qal li fl-*agreement* hemm inkluz li dawn suppost taw boroz grizi b'xejn lir-residenti izda sa llum dawn ghadhom ma nghatawx. Ghandha ssir insistenza sabiex dawn jinghataw.

Is-Sindku, ssekondat mill-Kunsillier Fabri, ressaq mozzjoni sabiex il-Kunsill japprova l-estensjoni ta' l-*agreement* ma Green Pak ghas-servizz ta' Door to Door Collection of Recyclable Waste, ghal sena ohra. Il-Kunsill unanimament approva din il-mozzjoni;

## **UPDATE DWAR IL-PUBLIC PRIVATE PARTNERSHIP**

Is-Sindku nforma lill-Kunsill bl-izviluppi li kien hemm dwar il-Public Private Partnership. Huwa qal li d-Dipartiment tal-Gvern Lokali accetta li jhallas ghax-xoghlijiet tal-WSC fi Triq San Luqa u fi Triq Qrejtien. Ghalhekk ix-xoghol fuq dawn iz-zewg toroq se jkun jista' jibda malli johrog il-permess ta' TM.

Dwar it-toroq l-ohra, is-Sindku qal li ghalihom iridu jinstabu l-fondi mehtiega.

## **IL-HINIJIET TAX-XOGHOL TA' L-IMPJEGATA CHRISTINE SPITERI**

Is-Segretarju Ezekuttiv ressaq quddiem il-Kunsill il-proposta tieghu ghal hinijiet tax-xoghol ta' l-impjegata Christine Spiteri.

Il-Kunsill approva unanimament li l-hinijiet tax-xoghol ta' Christine Spiteri ghandhom ikunu kif prezentati mis-Segretarju Ezekuttiv.

## **GBIR TA' FLUS MINN MULTI PENDENTI**

Is-Sindku nforma lill-Kunsill li hemm madwar €270,000 f' multi dovuti lill-Kunsill Lokali Tal-Pieta` u li ghadhom mhux imhallsa. Waqt laqgħa li saret ma' LOQUS hareg li hemm madwar €56,000 f' multi li huma problematici biex jingabru u għalhekk ma kienx vijabbli li l-Kunsill jahdem biex jirkupra l-flus minnhom. Għalhekk kien hemm qbil li l-Kunsill jahdem biex jigbor il-flus fuq multi li jistghu jingabru.

Is-Sindku qal ukoll li dawn huma flus dovuti lill-Kunsill u sakemm dawn ma jithallsux, ma jistghux isiru proġetti utli fil-lokalita`.

Il-Kunsillier Seychell qal li kulhadd għandu jhallas ic-citazzjonijiet dovuti.

Is-Sindku qal li Datatrak għandha lista ta' min għandu l-aktar citazzjonijiet dovuti lill-lokalita` ta' Tal-Pieta`. Il-hsieb huwa li jinchargu l-ittri lil l-aktar hmistax (15) –il persuna li għandhom multi pendenti u wara jintbghatu lil hmistax ohra biex b'hekk jinzamm aktar kontroll.

Il-Kunsillier Seychell staqsa x'inhuma c-cansijiet li dawn il-multi pendenti jingabru. Is-Sindku qal li huwa diffiċli li dawn jingabru kollha izda jkun kuntent jekk jingabru madwar 50% tagħhom.

Kien hemm qbil minn kulhadd li b'dan il-process, il-Kunsill kien se jiggwadanja u għalhekk tressaq għad-diskussjoni l-*agreement* ma LOQUS.

F'dan l-istadju, is-Sindku rega' nforma lill-Kunsill li l-kumpanija Credit Solutions u li huwa involut fiha, hija *sub contractor* ta' LOQUS. Għaldaqstant, minhabba li kienet ser issir diskussjoni u eventwali decizjoni fuq *agreement* bejn il-Kunsill Lokali Tal-Pieta` u LOQUS, is-Sindku irtira mis-Seduta u l-Vici Sindku kompliet tippresiedi s-Seduta.

Wara li saret diskussjoni fuq l-*agreement* kif prezentat, il-Vici Sindku ssekondata mill-Kunsillier Camilleri ressqet mozzjoni sabiex il-Kunsill japprova ir-rati kif innizzla fl-*agreement* bejn LOQUS u l-Kunsill Lokali Tal-Pieta`. Il-Kunsill unanimament approva din il-mozzjoni.

Wara li ntemmet id-diskussjoni dwar dan is-suggett, is-Sindku rega' dahal u komplia jippresiedi s-Seduta.

## **KOMUNIKAZZJONI TAS-SINDKU**

### ***Honoraria tas-Sindku***

Is-Sindku nforma lill-Kunsill li l-Honoraria li kien ha zejda permezz ta' memo 148/2010, kien ser jirrifondiha lura permezz ta' l-*honoraria* tax-xhur li gejjin u mhux ser jistenna lid-Dipartiment tal-Gvern Lokali jibghat *memo* ohra sabiex din tigi kcoreguta.

### ***Linja tal-mobile phone uzat mis-Segretarju Ezekuttiv***

Is-Sindku nforma lill-Kunsill li s-Segretarju Ezekuttiv kien qed jagħmel numru ta' telefonati fuq xogħol tal-Kunsill mill-*mobile* tiegħu. Għaldaqstant ippropona li din il-linja tigi registrata fuq il-Kunsill Lokali Tal-Pieta`. Il-Kunsill unanimament qabel ma' dan.

## **APPROVAZZJONI TAL-HLASIJET FIX-SCHEDULE OF PAYMENTS**

Is-Sindku, ssekondat mill-Kunsillier Josephine Fabri, ressaq mozzjoni sabiex jigi approvat il-hlas tal-pagamenti li huma mnizzla fuq ix-*Schedule of Payments* datata 6 ta' Lulju, 2011. Il-mozzjoni ghaddiet *nem.con*.

Il-Kunsill approva wkoll li l-affarijiet li jidhru fil-lista annessa jigu *written off*.

## **TMIEM**

Fit-7.40pm intemmet is-Seduta. Kien hemm qbil li s-seduta li jmiss tkun nhar l-Erbgha, 20, ta' Lulju, 2011 fis-6.30pm.

Simon Cauchi  
Segretarju Ezekuttiv

### **Konfermati:**

Dr. Malcolm Mifsud  
Sindku